

# KUNSILL LOKALI GHARGHUR

Triq San Nikola, Gharghur GHR 1162  
Tel : 2141 4111 Fax : 2141 2626 Mobile : 7941 4111  
Email : gharghur.lc@gov.mt Website : www.gharghur.gov.mt

*Minuti tad-disa`u erbghin laqgħa tal-Hames Kunsill Lokali li nżammiet fl-Ufficcju Amministrattiv tal-Kunsill nħar il-ħamis 12 ta' Marzu 2009 fis-6:00 p.m.*

## Prezenti

**Sindku  
Vici Sindku  
Kunsillieri**

## Membri

Mario Gauci  
Mark Azzopardi  
Fenech Pio  
Alfred Muscat  
Michael Mifsud

**Agent Segretarju Ezekuttiv**

Fabian Mizzi

### **1 Talba**

1.1 Il-laqgħa bdiet fis-6.00p.m. billi intqalet it-talba.

### **2 Approvazzjoni tal-Minuti tal-Laqgħa Nru 48**

2.1 Is-Sindku staqsa jekk xi hadd xtaqx jipproponi xi emendi fil-minuti ta' l-aħħar laqgħa tal-Kunsill. Peress li ma kienx hemm emendi dawn approvati unanimament u iffirmati.

### **3 Punti mtella' mill-minuti**


3.1 *Para 3.1 – Urban Improvement Fund* : Is-Sindku nforma li għadna qed nistennew risposta mingħand il-MEPA.

3.2 *Para 3.2 – Ħajt tas-Sejjieh fi Triq Ghaxqet l-Għajn*: Il-Kunsillier Muscat informa li l-konkos kien ingħata kif ipplanat. L-Agent S.E. informa li aktar kmieni din il-gimgha kellu laqgħa mas-Sur Galea mill-PARKS fejn infurmah li d-Dipt. kellu bzonn lis-Sur Joseph Zarb sabiex jahdem fuq lant iehor. Gie unanimament deciz li notolbu lis-Sur Galea sabiex ihalli lis-Sur Zarb jispicca l-ħajt li kien qed jahdem fuqu bħalissa qabel jittiehed mir-rahall. Gie unanimament deciz sabiex meta jitlestax-x-xogħol jitqabbd kuntrattur sabiex inehhi l-materjal li jkun fadal u jnaddaf il-post.

3.3 *Para 3.3 – Bankina Triq 31 ta' Marzu*: Is-Sindku nforma li din kienet saret.

*Il-Kunsillier Mifsud wasal għal laqgħa fis-6:25 pm minħabba mpenji ta' xogħol.*

3.4 *Para 3.4 – Torri tas-Semaforu*: Is-Sindku qal li l-Kunsillier Muscat aktar kmieni illum kellu laqgħa ma' ufficcjali mid-Dipt. tar-Restawr fejn kien intwera *sample* tal-pavimentar li ser jitqieghed. Dan hu attrajenti hafna. Huwa qal li s-Sur Anthony Borg kien lesta x-xogħol tiegħu filwaqt li fil-granet li gejjin ser jehlu l-*electrical fittings* u jsir il-*waterproofing*. Bħalissa qed jingabru l-istimi sabiex isir ix-xogħol tad-drenagg u tithaffer il-fossa. Inghataw dettalji ta' l-ordnijiet li saru sabiex jinħadem il-bank tal-kcina u jinxtraw il-bibien. Dan kollu gie unanimament approvat.



## KUNSILL LOKALI GHARGHUR

Triq San Nikola, Gharghur GHR 1162


Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 3.5 Para 3.5 – Librerija:** Is-Sindku nforma li l-inawgurazzjoni tal-Librerija kienet sar u kollox mexa kif ippjanat. Diversi genituri kienu attendew u waqt ic-cerimonja s-Sindku kien ipprezenta ghotja ta' € 500 sabiex jinxtraw aktar kotba ghall-librerija.
- 3.6 Para 3.6 – Ktejjeb Din l-Art Helwa:** Is-Sindku nforma li Din l-Art Helwa kienu qablu mas-suggerimenti mressqa mill-Kunsill fl-ahhar laqgħa u dawn ser ikunu mplimentati. Huwa kkonferma wkoll li s-Sur Emmanuel Bezzina kien qabel li jkun wiehed miz-zewg *sponsors* ewlenin. Dan gie unanimament approvat u l-Kunsill irringrazzja lis-Sur Bezzina.
- 3.7 Para 3.7 – Lokalitajiet Sostenibbli:** Is-Sindku kkonferma li kienu tqassmu l-*posters* fil-hwienet u n-*noticeboards*. Fil-gimghat li gejjin ser jitqassmu l-avvizi fir-residenzi dwar il-laqgħa li ser tigi organizzata għar-residenti kollha kif ukoll ser jitwählhu aktar *posters* madwar ir-rahal. Dan kollu skond l-istrategija tal-Gvern. Dan gie unanimament approvat.
- 3.8 Para 3.8 – Bus Stop/Bus Bay 560:** Is-Sindku kkonferma li din ir-rota bdiet taħdem mir-rahal u diversi residenti kienu irringrazzjaw lill-Kunsill għal din l-inizjattiva. Xi sidien tal-karozzi tal-linja kienu ilmentaw li kemm il-darba qed isibu karozzi ipparkjati fil-*Bus Terminus*. Gie deciz li ninfurmaw lill-Pulizija u lill-Gwardjani Lokali dwar dan.
- 3.9 Para 3.9 – Triq Santa Katerina:** Is-Sindku nforma li konna għadna qed nistennew risposta mill-WSC sabiex insiru nafu jekk hemmx xogħlijiet ippjanati jew le. Gie deciz li nkomplu nsegwu mill-qrib din ir-risposta sabiex jinbeda kemm jista jkun malajr il-kisi bit-tarmak.
- 3.10 Para 3.10 – Klieb Triq Santa Katerina:** Is-Sindku nforma li għalkemm kienu ngabru xi klieb, jidher li għad fadal peress li baqgħu deħlin l-ilmenti u għalhekk gie deciz li nkomplu nsegwu mill-qrib mal-Vet. Services Dept.
- 3.11 Para 3.11 – Tabelli Merħba Gharghur:** Is-Sindku nforma li dawn it-tabelli kienu wehlu.
- 3.12 Para 7.3 – Laqgħa mas-Supretendent Zammit** – Il-Kunsillier Muscat informa li kien ser jikkuntattja lis-Supretendent Zammit sabiex din il-laqgħa ssir fil-gejjieni qarib.
- 3.13 Para 9.2 – Ktieb “Aghraf lir-Rahal Tiegħek”** – L-Agent S.E. informa li kienu gew ordnati 80 kopja ta' dan il-ktieb u dawn għandhom jaslu fil-granet li gejjin.
- 3.14 Para 9.3. – Agent Segretarju Ezekuttiv** – Is-Sindku nforma li l-hatra ts-Sur Fabian Mizzi bhala Agent S.E. tal-Kunsill kienet giet ippubblikata fil-Gazzetta tal-Gvern.

#### 4 Approvazzjoni ta' Pagamenti Pendenti

- 4.1** L-Agent S.E. ipprezenta l-iskeda ta' pagamenti pendenti li kienet tinkludi l-kontijiet li waslu fl-ufficju tal-Kunsill sad-data tal-laqgħa. Il-Kunsill unanimament approva dawn il-pagamenti. Minbarra dawn il-kontijiet gie unanimament approvat ukoll li l-kont mingħand il-Perit Janice Zahra għandu jithallas malli jkollna f'idejna dak kollu li



## KUNSILL LOKALI GHARGHUR

Triq San Nikola, Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

kien sar ftehim dwaru inkluz il-*bills of quantities*. Gie unanimament approvat ukoll li l-hlas lill-*electrician* isir malli l-*electrical fittings* tat-Torri tas-Semaforu jew jingiebu l-Kunsill jew l-Agent S.E. jikkonferma li dawn verament twahhlu fil-post. Rigward il-pagament lill-Din l-Art Helwa dan ghandu jinhareg wara li nircievu l-kotba.

- 4.2 L-Agent S.E. ipprezanta l-lista ta' l-infieq li sar mill-*Petty Cash* matul ix-xahar ta' Frar 2009 u din giet approvata unanimament.

### 5 Ilmenti u Suggerimenti

- 5.1 Talba minn resident sabiex titneha tabella *No Parking* fid-dahla ta' Triq il-Mithna. Gie unanimament deciz li din it-talba ma tintlaqax peress li f'din it-triq ma ghandux isir ipparkjar ta'vetturi halli ma jinghalaqx l-access.

- 5.2 Talba verbali minn residenta sabiex titwahhal tabella ohra tal-klieb fil-bidu ta' Sqaq Warda. Din it-talba ma gietx milqugha peress li fil-fehma tal-Kunsill it-tabella ezistenti hija bizzejjed.

- 5.3 Talba minn residenta sabiex parti mit-Triq Santa Katerina jinbidlilha isimha. Il-Kunsill unanimament ma qabilx ma dan is-suggeriment peress li l-process sabiex jinbidel isem ta'triq hu wiehed ikkumplikat u jinvolvi ukoll il-bdil ta'l-I.D.Cards tar-residenti. Il-maggoranza tar-residenti qatt ma talbu li jsir xi tibdil.


L-istess residenta talbet ukoll li ssir *barrier* tal-hadid li jaghlaq l-access ghall-pjazzetta ta' Lanciritika peress li fi tmiem il-gimgha allegatament qed isiru xi abbuzi minn min imur hemm bil-vetturi tieghu. Gie nnotat li fil-passat il-Kunsill kien diga ipprova jaghlaq l-access ghall-vetturi f'dan il-post pero kien hemm oggezzjonijiet kbar min naha tar-residenti u fic-cirkosranzi gie deciz li ninfurmaw lil pulizija sabiex izidu r-ronda fl-inhawi.

- 5.4 Talba minn residenta sabiex isir *patching* fi Triq Dun Karm Vella. Wara li gie nnotat li din it-triq hija responsabbilta' tal-Gvern Centrali, gie unanimament deciz li jsir *patching* permezz tal-konkos u nkomplu nsegu ma l-ADT sabiex din it-triq tinbena kemm jista jkun malajr.

- 5.5 Talba minn residenta sabiex timmodifika l-bankina quddiem il-garaxx taghha fi Triq Caravaggio sabiex tkun tista d-ddahhal il-vettura minghajr problemi. Il-Kunsill unanimament qabel ma din it-talba kif ukoll li x-xoghol isir mill-istess residenta u jekk issir talba jinghata rimbors ta'l-ispejjez wara li tigi ipprezentata rcevuta fiskali.

- 5.6 Talba minn residenta sabiex isiru *parkings bays* fil-parti ta' fuq ta' Triq 31 ta' Marzu. Il-Kunsill unanimament approva din it-talba u gie deciz li x-xoghol isir mill-Koptasin.

- 5.7 Talba minn residenta sabiex quddiem garaxx propjeta' taghha fi Triq Karmnu Zarb isiru *markings* sofor peress li issa ser tibda tuzah sabiex fih iddahhal il-karozza. Gie nnotat li meta saru l-*markings*, mal-bieb tal-*garage* ma kienx hemm indikazzjoni li dan jintuza sabiex fih jiddahhlu l-vetturi u ghalhekk quddiemu kienu saru *markings* bojod. Fic-cirkostanzi gie unanimament deciz li jekk jigi stabbilit li r-residenta ser tibda iddahhal vettura f'dan il-garaxx, il-*markings* ghandhom isiru sofor.



## KUNSILL LOKALI GHARGHUR

Triq San Nikola, Gharghur GHR 1162  
Tel : 2141 4111 Fax : 2141 2626 Mobile : 7941 4111  
Email : gharghur.lc@gov.mt Website : www.gharghur.gov.mt

*Il-Kunsillier M. Mifsud halla l-laqgħa fit-8:00 pm minhabba mpenji ohra.*

### 6 Korrispondenza

- 6.1** Korrispondenza varja li rcivejna mill-ahhar laqgħa sa llum mingħand il-MEPA dwar zviluppi fil-lokalita'.

Din il-korrispondenza giet innotata.

- 6.2** Korrispondenza mingħand id-Dipt. għall-Gvern Lokali dwar il-hatra tas-Sur Fabian Mizzi bhala Agent Segretarju Ezekuttiv tal-Kunsill.

Din il-korrispondenza giet innotata.

- 6.3** Memo 12/2009 mid-Dipt. għall -Gvern Lokali dwar ko-finanzjament għal proġetti tal-Kunsilli Lokali taht programmi ta' l-UE.

Din il-korrispondenza giet innotata.

- 6.4** Korrispondenza mingħand id-Dipt. għall -Gvern Lokali dwar spezzjonijiet li saru dan l-ahhar fit-toroq, bankini u knis fil-lokalita'.

Gie nnotat li l-marki fir-rigward tal-knis għalkemm għadhom tajbin speċjalment meta imqabbla ma dawk ta' lokalitajiet ohra, kien naqsu mill-ahhar spezzjoni li saret. Gie unanimament deciz li l-Kunsill jinforma b'dan lid-Dipartiment ta' l-Indafa Pubblika kif ukoll ikellem lill-kenniesa. Gie innotat li l-ispezzjoni saret it-Tnejn fit-8.00 ta' filgħodu meta Prattikament il-knis ikun għadu kemm beda. Gie deciz li nitolbu lid-Dipt. tal-Gvern Lokali sabiex jekk jista jkun jinfurmawna l-gurnata ta' qabel meta tkun ser issir l-ispezzjoni peress li l-Kunsill mhux qed jaqbel ma certi osservazzjonijiet imnizzla fir-rapport halli b'hekk xi hadd mill-Kunsill ikun prezenti waqt l-ispezzjoni u jivverifika dak li jigi innotat kif ukoll l-ispezzjoni ma tibdiex daqshekk kmieni halli l-kenniesa jilhqu jagħmlu t-tindif.

- 6.5** Korrispondenza mingħand l-ASKLM dwar laqgħa li ser issir il-gimgha d-dieħla bi shab mal-MEUSEC rigward fondi mill-UE.

L-Agent Segretarju Ezekuttiv informa li huwa kien ser jattendi għal din il laqgħa.


- 6.6** Korrispondenza mingħand l-ELC dwar zbir tas-sigar fi Gnien il-Paci.

Gie nnotat li x-xogħol li sar sa issa huwa sodisfacenti u għalhekk m'għandux isir aktar xogħol għalissa.

- 6.7** Kopja ta' korrispondenza li l-Kap ta' l-iSkola Primarja bghatet lid-Dipt. ta' l-Edukazzjoni dwar xogħlijiet li fil-fehma tagħha hemm bzonn li jsiru fl-iskola.

Din il-korrispondenza giet innotata u gie unanimament approvat li l-Kunsill jagħmel pressjoni halli dawn ix-xogħlijiet jitwettqu.

- 6.8** Korrispondenza mingħand l-ADT fejn gejna nfurmati li kien gie approvat li jsir metru *double yellow lines* ma' kull naha tal-garaxx ta' residenza privata fi Triq San Gwann.



## KUNSILL LOKALI GHARGHUR

Triq San Nikola, Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

Gie unanimament approvat li dan ix-xoghol isir skond kif approvat mill-ADT.

- 6.9** Talba minn persuna sabiex tinghata ghajnuna ssib post fejn tkun tista tinda tghallem il-Karate fil-lokalita'.

Din il-korrispondenza giet innotata.

- 6.10** Korrispondenza minghand it-TCTC dwar kors tal-kompjuter bl-isem eTfal.

Il-Kunsill qabel mal-principju li dan il-kors isir'.

- 6.11** Talba mill-Kumitat PN Gharghur sabiex bhala Kumitat jibdew jircievu kopja tal-minuti tal-Kunsill.

Din it-talba giet unanimament accettata.

### 7 Materji Ohra u Mistoqsijiet

- 7.1** Is-Sindku nforma li konna gejna nfurmati li minhabba xoghlijiet fit-Telgha tal-Madliena (tat-Tibru), din il-parti tat-triq ser tkun maghluqa ghat-traffiku sakemm jinhareg avviz iehor. Kienu diga saru avvizi mar-rahall, fuq il-*website*, fuq il-VSB radio u fuq il-gazzetti.


- 7.2** Is-Sindku nforma li huwa kien attenda l-laqghat tal-*Leader* u li fl-ahhar laqgha kien gie deciz li l-Kunsill tar-Rabat u Had Dingli jidhlu wkoll f'dan il-grupp. Huwa qal li l-laqgha li jmiss kienet ser issir fis-6 t'April u li bhalissa kien qed isir il-pjan strategiku.

- 7.3** Wara diskussjoni gie unanimament deciz li x-xahar id-diehel ghandu johrog fuljett tal-Kunsill b'informazzjoni dwar il-hidma tal-Kunsill. Is-Sindku ghandu jikteb artiklu li jghati spjega qasira ta' x'sar f'dawn l-ahhar xhur u ghandhom jigu inkluzi hafna ritratti.

- 7.4** Wara diskussjoni gie unanimament deciz li ssir attivita' li tfakkar il-15 il-sena mit-twaqqif tal-Kunsill Lokali fir-rahall. Din issir bhala parti mill-attivitajiet ta' Jum il-Gharghur. Gie deciz li jsir programm simili ghal dak li kien sar f'gheluq l-10 Snin tal-Kunsilli. Ghandu jinghata rikonoxximent lill-Kunsillieri kollha li servew fuq il-Kunsill Lokali kif ukoll ghal darba ohra jinghata l-premjju Unur Excelsior. Aktar dettalji ghandhom jigi iffinazzati fil-laqghat li gejgin.

- 7.5** Il-Kunsillier Fenech informa li huwa kien attenda seminar tad-Dolceta fejn il-qofol huwa li ssir kampanja fost ir-residenti dwar id-drittijiet tal-konsumatur. Huwa qal li ghal dan il-Kunsill ghandu jibda jorganizza *seminars* informattivi. Il-Kunsill unanimament qabel ma dan is-suggeriment. Bil-ghan li jitjiebu l-facilitajiet fis-sala tal-Kommunita' gie deciz li jingiebu stimi ghax-xiri ta' *projector* u *screen*. Sadanittant gie deciz li Transient Ltd jitalab sabiex iqabba is-sistema tal-PA System fis-sala.

- 7.6** Gie deciz li l-Kunsill jesplora l-possibilita' li jinghata minghajr hlas basket tac-carruta lil kull residenza u dan bil-ghan li bhala Gvern Lokali inkomplu nedukaw u nghatu l-kontribut taghna favur l-ambjent. Gie unanimament deciz li jingiebu stimi sabiex isiru 1,000 basket li jkun jinkludu l-arma tal-Kunsill Lokali u jekk jinstab *sponsor* isir ukoll avviz ta' publicita'.



## **KUNSILL LOKALI GHARGHUR**

---

Triq San Nikola, Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

---

- 7.7 Is-Sindku nforma li kellu laqgħa mal-*Managing Director* ta' 6 pm Holdings plc u dan kien qabel li l-kumpanija tiegħu tisponsorjaw is-servizz tal-*WiFi* fi Gnien il-Paci. Il-Kunsill irringrazzja lill-Kumpanija 6 pm Holdings plc.

*Il-laqgħa ntemmet fid-9.00 p.m. Laqgħa ohra ssejhet għat-Tlieta 24 ta' Marzu 2009 fis-6.00pm.*

Mario Gauci  
Sindku

Fabian Mizzi  
Agent Segretarju Ezekuttiv

Data